

शासकीय कर्मचारी गृह निर्माण सहकारी समिति (मर्या०)

आदर्श नगर कटनी (रजि०) की ओर से

## ❀ अभिनन्दन-पत्र ❀

माननीय श्री चन्द्र प्रभाष शेखर आवास राज्य मंत्री

म० प्र० शासन के पाणि पल्लवों में

### ❀ सादर समर्पित ❀

मान्यरेणु,

सुरम्य विन्ध्य की उपत्यकाओं की सुहावनी गोद में स्थित, राष्ट्र की हृदय स्थली, पूज्य वापू द्वारा दूसरी बार डोली की संज्ञा से विभूषित एवं व्यापार रेल यातायात की केन्द्र स्थली कटनी में आपके प्रथम आगमन पर हम सब हर्ष विभोर हैं एवं आपका पलक पांवड़े बिछाकर हार्दिक अभिनन्दन करते हैं।

मान्यवर, आप एक कुशल प्रशासक एवं सौम्य, मृदुभाषी तथा लोकहित की मंगल भावना से ओत-प्रोत जनप्रिय नेता हैं जिसकी साची धन-धान्य संपन्न मालव भूमि है। राष्ट्रनेत्री माननीया प्रधानमंत्री श्रीमती गांधी के २५ सूत्रीय कार्यक्रम से राष्ट्र की प्रगति की नई दिशा तथा आम तथा पिछड़े आदमी की जिन्दगी को नया आयाम निश्चित रूप से मिल रहा है। प्रदेश के यशस्वी-मुख्यमंत्री माननीय श्री अर्जुन सिंह के प्रकाशवान नेतृत्व में प्रदेश का सर्वतोमुखी विकास हो रहा है।

प्रदेश की रजत जयंती के उपलक्ष्य में आवास योजना को विशेष प्राथमिकता दी जा रही है। वस्तुतः श्रम वेतन भोगी शासकीय कर्मचारियों के लिए मकान एक ऐसा स्वप्न है जो प्रायः असंभव ही रह जाता है। परन्तु कटनी में शासकीय कर्मचारी गृह निर्माण सहकारी समिति मर्यादित एक मात्र पंजीकृत संस्था है जिसे शासन एवं प्रशासन की कृपा के फलस्वरूप भूमि का आबंटन हुआ है जहां कर्मचारियों के सिर पर छाया देने के पुनीत का कार्य शिलान्यास आज आपके कर कमलों से हो रहा है।

मान्यवर, आप सहज विश हैं तथा आपसे यह तथ्य भी नहीं छिपा है कि केवल भूमि का प्रदाय ही आवास की लक्ष्य पूर्ति नहीं कर सकता। इस भूखंड को अपने कर्मचारियों को इस सहकारी समिति के माध्यम से निःशुल्क प्रदान करने के साथ ही नगर के समीपी ग्राम खिरहनी तथा वरगवां में भी भूमि आबंटित की जाय ताकि तहसील के ५ हजार से भी अधिक कर्मचारियों की समस्या कुछ सामान्य तक हल हो सके। इसी तरह नियमों में विशेष उदारता का प्रावधान कर कर्मचारियों को गृह निर्माण हेतु शासकीय एजेन्सियों से व्याज मुक्त ऋण दिलाकर आप हमें अवश्य उपकृत करेंगे ऐसा हमें आत्म विश्वास है। भूखंड के सड़क नाली आदि विकास कार्यों के लिये होने वाले समस्त व्यय को अनुदान रूप में स्वीकृत करने की कृपा की घोषणा हम कर्मचारियों के लिए वरदान स्वरूप सिद्ध होगी।

अंत में हम आपके यशस्वी एवं दीर्घ मंगल जीवन की कामना करते हुए आपका कोटि-कोटि अभिनन्दन करते हैं।

—: हम हैं आपके ही :-

आर० पी० पाण्डेय  
सचिव

एच० एल० निगम  
अध्यक्ष

एवं समस्त संचालक मंडल शासकीय कर्मचारी गृह निर्माण सहकारी समिति (मर्यादित आदर्श नगर कटनी पंजीयन क्र० डी. आर. / जे. बी. आर. / ११७/१६८१

आदर्श नगर कटनी दिनांक १० दिसम्बर १९८१ कार्तिक शुक्ल त्रयोदशी